

မြန်မာနိုင်ငံတော်ဗဟိုဘဏ်ဥပဒေ

ငွေချေးသက်သေခံလက်မှတ်များ

လဲလှယ်ရောင်းဝယ်ရေးဥပဒေ

မြန်မာနိုင်ငံတံဆိပ်ခေါင်း အက်ဥပဒေကို

ပြင်ဆင်သည့်ဥပဒေ

ရုံးခွန်အက်ဥပဒေကို ပြင်ဆင်သည့်ဥပဒေ

နှင့်

(ဘဏ္ဍာရေးနှင့် အခွန်ဝန်ကြီးဌာန၏

အမိန့်ကြော်ငြာစာ)

ဦးတင်ဝင်း၊ ညွှန်ကြားရေးမှူး (ငြိမ်း)

မြန်မာနိုင်ငံတော်ဗဟိုဘဏ်ဥပဒေ

ငွေချေးသက်သေခံလက်မှတ်များ
လဲလှယ်ရောင်းဝယ်ရေးဥပဒေ

မြန်မာနိုင်ငံတံဆိပ်ခေါင်း အက်ဥပဒေကို
ပြင်ဆင်သည့်ဥပဒေ

ရုံးခွန်အက်ဥပဒေကို ပြင်ဆင်သည့်ဥပဒေ

နှင့်

(ဘဏ္ဍာရေးနှင့် အခွန်ဝန်ကြီးဌာန၏
အမိန့်ကြော်ငြာစာ)

ဦးတင်ဝင်း၊ ညွှန်ကြားရေးမှူး (ငြိမ်း)

မာတိကာ

မြန်မာနိုင်ငံတော် ဗဟိုဘဏ်ဥပဒေ

အခန်း(၁)	အမည်နှင့် အဓိပ္ပါယ်ဖော်ပြချက်	၁
အခန်း(၂)	တည်ထောင်ခြင်း၊ ရည်မှန်းချက်နှင့် ရည်ရွယ်ချက်	၄
အခန်း(၃)	ဒါရိုက်တာအဖွဲ့ ဖွဲ့စည်းခြင်း	၅
အခန်း(၄)	မတည်ငွေရင်းနှင့် အမြတ်ခွဲဝေမှု	၁၁
အခန်း(၅)	တာဝန်ခံမှုနှင့် သတင်းအချက်အလက် ထုတ်ပြန်မှု	၁၆
အခန်း(၆)	ဗဟိုဘဏ်၏ လုပ်ငန်းတာဝန်နှင့် လုပ်ပိုင်ခွင့်များ	၁၆
အခန်း(၇)	ငွေကြေးတည်ငြိမ်ရေးဆိုင်ရာ လုပ်ငန်းဆောင်ရွက်ခြင်း	၂၁
အခန်း(၈)	နိုင်ငံခြားသုံးငွေနှင့် နိုင်ငံခြားသီးသန့်ငွေ စီမံခန့်ခွဲခြင်း	၂၃
အခန်း(၉)	ပြည်တွင်းသုံးငွေ ထုတ်ဝေခြင်း	၂၅

မာတိကာ

အခန်း(၁၀)

ငွေရေးကြေးရေးစနစ် တည်ငြိမ်ရေးဆိုင်ရာ လုပ်ငန်း
ဆောင်ရွက်ခြင်း

၂၉

အခန်း(၁၁)

ငွေကြေးဈေးကွက်နှင့် နိုင်ငံခြားငွေ ဈေးကွက်ကို ကြီးကြပ်
ထိန်းကျောင်းခြင်း

၃၂

အခန်း(၁၂)

ငွေပေးချေမှုနှင့် စာရင်းရှင်းလင်းမှုစနစ်ကို ကြီးကြပ်
ထိန်းကျောင်းခြင်း

၃၃

အခန်း(၁၃)

ဘဏ်များ၏ နောက်ဆုံးအားထားရာ ကာလတို ချေးငွေ
ထုတ်ချေးသူအဖြစ် ဆောင်ရွက်ခြင်း

၃၅

အခန်း(၁၄)

အစိုးရအဖွဲ့၏ ငွေရေးကြေးရေး ကိစ္စရပ်များ ဆောင်ရွက်ခြင်း

၃၇

အခန်း(၁၅)

စီမံခန့်ခွဲရေးဆိုင်ရာ အရေးယူခြင်း

၃၈

အခန်း(၁၆)

တားမြစ်ချက်များ

၃၉

မာတိကာ

အခန်း(၁၇)

ပြစ်မှုနှင့် ပြစ်ဒဏ်များ ၄၀

အခန်း(၁၈)

အထွေထွေ ၄၁

ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေ

အခန်း(၁)

အမည်နှင့် အဓိပ္ပါယ်ဖော်ပြချက် ၄၅

အခန်း(၂)

ရည်ရွယ်ချက်များ ၄၈

အခန်း(၃)

ကော်မရှင်ဖွဲ့စည်းခြင်းနှင့် ကော်မရှင်၏ တာဝန်နှင့်
လုပ်ပိုင်ခွင့်များ ၄၉

အခန်း(၄)

ငွေချေးသက်သေခံလက်မှတ် ကုမ္ပဏီ ၅၂

အခန်း(၅)

လိုင်စင် ၅၄

မာတိကာ

အခန်း(၆)

ငွေချေးသက်သေခံလက်မှတ်များ ထုတ်ဝေခြင်း ၅၇

အခန်း(၇)

စတော့အိပ်ချိန်း ၅၈

အခန်း(၈)

ကောင်တာဈေးကွက် ၆၀

အခန်း(၉)

တားမြစ်သည့် ပြုလုပ်မှုများ ၆၁

အခန်း(၁၀)

ငွေချေးသက်သေခံလက်မှတ်များ အပ်နှံမှု လက်ခံခြင်းနှင့်
စာရင်းရှင်းလင်းခြင်းလုပ်ငန်း ၆၂

အခန်း(၁၁)

အယူခံခြင်း ၆၃

အခန်း(၁၂)

တားမြစ်ချက်နှင့် ပြစ်ဒဏ်များ ၆၃

အခန်း(၁၃)

အထွေထွေ ၆၅

မာတိကာ

ဘဏ္ဍာရေးနှင့် အခွန်ဝန်ကြီးဌာန ဝန်ကြီးရုံး အမိန့်ကြော်ငြာစာ(၁၀၁/ ၂၀၁၃)	၆၇
မြန်မာနိုင်ငံတံဆိပ်ခေါင်းအက်ဥပဒေကို ပြင်ဆင်သည့် ဥပဒေ (၂/ ၂၀၁၁)	၆၉
ရုံးခွန်အက်ဥပဒေကို ပြင်ဆင်သည့် ဥပဒေ (၅/ ၂၀၁၁)	၇၁
ဘဏ္ဍာရေးနှင့် အခွန်ဝန်ကြီးဌာန ဝန်ကြီးရုံး အမိန့်ကြော်ငြာစာ(၁၂၂/ ၂၀၁၂)	၇၂
ရုံးခွန်ဇယား (၁) တန်ဖိုးအလျှောက် ရုံးခွန်တော်	၇၄
ရုံးခွန်ဇယား (၂) ပုံသေရုံးခွန်တော်	၁၂၀

ပြည်ထောင်စုသမ္မတမြန်မာနိုင်ငံတော်

မြန်မာနိုင်ငံတော် ဗဟိုဘဏ် ဥပဒေ

(၂၀၁၃ခုနှစ်၊ ပြည်ထောင်စုလွှတ်တော်ဥပဒေအမှတ် ၁၆)

၁၃၇၅ခုနှစ်၊ ဝါဆိုလဆန်း ၄ ရက်

(၂၀၁၃ခုနှစ်၊ ဇူလိုင်လ ၁၁ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)

အမည်နှင့် အဓိပ္ပါယ်ဖော်ပြချက်

၁။ ဤဥပဒေကို မြန်မာနိုင်ငံတော်ဗဟိုဘဏ် ဥပဒေဟု ခေါ်တွင်စေရမည်။

၂။ ဤဥပဒေတွင် ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပါယ် သက်ရောက်စေရမည်-

(က) နိုင်ငံတော် ဆိုသည်မှာ ပြည်ထောင်စုသမ္မတ မြန်မာနိုင်ငံတော်ကို ဆိုသည်။

(ခ) အစိုးရအဖွဲ့ ဆိုသည်မှာ ပြည်ထောင်စုသမ္မတ မြန်မာနိုင်ငံတော် ပြည်ထောင်စုအစိုးရအဖွဲ့ကို ဆိုသည်။

(ဂ) ဝန်ကြီးဌာန ဆိုသည်မှာ ပြည်ထောင်စုအစိုးရ၊ ဘဏ္ဍာရေးနှင့် အခွန် ဝန်ကြီးဌာနကို ဆိုသည်။

(ဃ) ဗဟိုဘဏ် ဆိုသည်မှာ ဤဥပဒေအရ တည်ထောင်သည့် မြန်မာ နိုင်ငံတော် ဗဟိုဘဏ်ကို ဆိုသည်။

- (င) ဘဏ် ဆိုသည်မှာ မြန်မာနိုင်ငံတော် ငွေရေးကြေးရေး အဖွဲ့အစည်းများ ဥပဒေအရ တည်ထောင်သော ဘဏ်ကို ဆိုသည်။
- (စ) ငွေရေးကြေးရေးအဖွဲ့အစည်း ဆိုသည်မှာ မြန်မာနိုင်ငံတော် ငွေရေးကြေးရေး အဖွဲ့အစည်းများ ဥပဒေအရ တည်ထောင်ခွင့်ပြုထားသော အဖွဲ့အစည်းကို ဆိုသည်။
- (ဆ) ငွေစက္ကူ ဆိုသည်မှာ ဗဟိုဘဏ်က ဤဥပဒေအရဖြစ်စေ၊ ယခင်က ဖြစ်စေ ထုတ်ထားသော တရားဝင်ငွေစက္ကူကို ဆိုသည်။
- (ဇ) ဒဂါး ဆိုသည်မှာ ဗဟိုဘဏ် ဤဥပဒေအရဖြစ်စေ၊ ယခင်ကဖြစ်စေ ထုတ်ထားသော တရားဝင်ဒဂါးနှင့် ငွေအကြွေကို ဆိုသည်။
- (ဈ) နိုင်ငံခြားသုံးငွေ ဟူသော စကားရပ်တွင် အောက်ပါတို့ ပါဝင်သည်-
 - (၁) နိုင်ငံခြားငွေ ငွေသား၊
 - (၂) နိုင်ငံခြားငွေ ငွေသားဖြင့် ပေးချေရမည့် သို့မဟုတ် ပြည်ပတွင် ပေးချေရမည့် စာချုပ်စာတမ်းများ၊
 - (၃) နိုင်ငံတကာအစိုးရ ငွေရေးကြေးရေး အဖွဲ့အစည်းများ၊ နိုင်ငံခြားရှိ ဗဟိုဘဏ်များ၊ ငွေတိုက်များနှင့် ကူးသန်းရောင်းဝယ်ရေးဘဏ်များတွင် ထားရှိသော အပ်ငွေများ၊
 - (၄) တစ်နိုင်ငံမှ တစ်နိုင်ငံသို့ ငွေများလွှဲပြောင်းရာတွင် အသုံးပြုသည့် စာချုပ်စာတမ်းများ၊
 - (၅) ပြည်တွင်းဘဏ်များရှိ နိုင်ငံခြားငွေဖြင့် ဖွင့်လှစ်ထားရှိသည့် ငွေစာရင်းများ။

- (ည) **ရွှေ** ဆိုသည်မှာ အပြည်ပြည်ဆိုင်ရာ အပေးအယူပြုလုပ်မှု၌ သတ်မှတ် အသုံးပြုသည့် စံချိန်မှိ ရွှေချောင်း၊ ရွှေတုံးနှင့် ရွှေဒဂါးများကို ဆိုသည်။
- (ဋ) **လှည့်လည်သုံးစွဲငွေ** ဆိုသည်မှာ ဗဟိုဘဏ် လက်ဝယ်ရှိ ငွေစက္ကူနှင့် ဒဂါးများမှအပ လှည့်လည်သုံးစွဲလျက်ရှိသည့် သုံးစွဲငွေကို ဆိုသည်။
- (ဌ) **အထွေထွေသီးသန့်ငွေစာရင်း** ဆိုသည်မှာ အစိုးရအဖွဲ့၏ ကနဦး ထည့်ဝင်ငွေ တစ်ရပ်ဖြင့် ဗဟိုဘဏ်ကို မတည် တည်ထောင်ပြီးနောက် နှစ်စဉ် နှစ်ကုန်ဆုံးသည့်အခါတိုင်း ရရှိသော အသားတင်အမြတ်ငွေမှ သတ်မှတ်ထားသည့် ရာခိုင်နှုန်းတစ်ရပ်ဖြင့် ခွဲဝေပေးသွင်းရပြီး ဗဟိုဘဏ်၏ မတည်ငွေရင်း၏ ၁၀၀ရာခိုင်နှုန်းနှင့် ညီမျှသည်အထိ ထည့်ဝင်ရသည့် ငွေစာရင်းကို ဆိုသည်။
- (ဍ) **အထူးသီးသန့်ငွေစာရင်း** ဆိုသည်မှာ ဗဟိုဘဏ်က အထူးကိစ္စရပ်အတွက် တည်ထောင်ထားသည့် စာရင်းကို ဆိုသည်။
- (ဎ) **လျှော့နှုန်း** ဆိုသည်မှာ လျှော့နှုန်းဖြင့် ချေးငွေအစီအစဉ်အရ ဗဟိုဘဏ်သည် အာမခံအဖြစ် ချေးငွေသက်သေခံလက်မှတ်များ ရယူ၍ ဘဏ်နှင့် ငွေရေးကြေးရေး အဖွဲ့အစည်းများသို့ ထုတ်ချေးသည့် ကာလတိုချေးငွေအပေါ် ရယူသည့် ဗဟိုဘဏ်အတိုးနှုန်းကို ဆိုသည်။
- (ဏ) **သီးသန့်ငွေ လိုအပ်ချက် သို့မဟုတ် သီးသန့်ငွေအချိုး** ဆိုသည်မှာ ကူးသန်းရောင်းဝယ်ရေး ဘဏ်များနှင့် ငွေစုဘဏ်များ၌ ဘဏ်နှင့် ဆက်သွယ်ဆောင်ရွက်သူများ အပ်နှံထားသည့် စုစုပေါင်းအပ်နှံငွေ၏

အစိတ်အပိုင်းတစ်ရပ်ကို အနည်းဆုံး သီးသန့်ငွေ လိုအပ်ချက်တစ်ရပ်
အဖြစ် ထားရရှိမည့် ဗဟိုဘဏ်၏ သတ်မှတ်ချက်ကို ဆိုသည်။

- (တ) နှစ် ဆိုသည်မှာ နိုင်ငံတော်၏ ဘဏ္ဍာရေးနှစ်ကို ဆိုသည်။
- (ထ) ပုဂ္ဂိုလ်ဟူသော စကားရပ်တွင် လူပုဂ္ဂိုလ်တစ်ဦးဦး သို့မဟုတ် ဥပဒေ
အရ ဖွဲ့စည်းထားသော အဖွဲ့အစည်း တစ်ရပ်ရပ်တို့ ပါဝင်သည်။

အခန်း(၂)

တည်ထောင်ခြင်း၊ ရည်မှန်းချက်နှင့် ရည်ရွယ်ချက်

၃။ ဗဟိုဘဏ်ကို ကိုယ်ပိုင်အမည်ဖြင့် စဉ်ဆက်မပြတ် ဆက်ဆံဆောင်ရွက်ပိုင်ခွင့်၊
တရားစွဲဆိုနိုင်ခွင့်၊ တရားစွဲဆိုခံနိုင်ခွင့်ရှိသော တရားဝင်အဖွဲ့အစည်းအဖြစ် ဤဥပဒေဖြင့်
တည်ထောင်သည်။

၄။ ဗဟိုဘဏ်၏ ရုံးချုပ်ကို နေပြည်တော်တွင် ထားရှိရမည်။ ဗဟိုဘဏ်သည်
ဒါရိုက်တာအဖွဲ့၏ သဘောတူညီချက်ဖြင့် ပြည်တွင်းတွင် ဖြစ်စေ၊ ပြည်ပတွင်ဖြစ်စေ၊
ဘဏ်ခွဲများနှင့် ယင်း၏ ကိုယ်စားလှယ်ရုံးခွဲများ ဖွင့်လှစ်နိုင်သည်။

၅။ ဗဟိုဘဏ်၏ အဓိကရည်မှန်းချက်မှာ ပြည်တွင်းဈေးနှုန်း တည်ငြိမ်မှုရရှိရန်နှင့်
ထိန်းသိမ်းရန်ဖြစ်သည်။

၆။ ဗဟိုဘဏ်သည် မိမိ၏ အဓိကရည်မှန်းချက်နှင့်အညီ အောက်ပါရည်ရွယ်ချက်
များ တိုးတက်အောင်မြင်စေရန် ကြိုးပမ်းဆောင်ရွက်ရမည်-

- (က) ငွေကြေးတည်ငြိမ်ရေး၊
- (ခ) ငွေရေးကြေးရေးစနစ် တည်ငြိမ်ရေး၊

- (ဂ) ထိရောက်သော ငွေပေးချေမှုနှင့် စာရင်းရှင်းလင်းမှု စနစ်များ ခိုင်မာ တိုးတက်ရေး၊
- (ဃ) ရှင်သန်သော စီးပွားရေး ဖွံ့ဖြိုးမှုရရှိစေရန် အစိုးရအဖွဲ့၏ အထွေထွေ စီးပွားရေး မူဝါဒများကို အထောက်အကူပြုရေး။

၇။ ဗဟိုဘဏ်သည် မိမိ၏ အဓိကရည်မှန်းချက်နှင့် ရည်ရွယ်ချက်များ အောင်မြင် စေရန် ဤဥပဒေပါ လုပ်ငန်းတာဝန်များကို အကောင်အထည်ဖော် ဆောင်ရွက်ရာတွင် မိမိအား အပ်နှင်းထားသည့် လုပ်ပိုင်ခွင့်များကို လွတ်လပ်စွာ ကျင့်သုံးဆောင်ရွက်နိုင်သည်။

အခန်း(၃)

ဒါရိုက်တာအဖွဲ့ ဖွဲ့စည်းခြင်း

၈။ ဗဟိုဘဏ်ကို ဒါရိုက်တာအဖွဲ့ဖြင့် စီမံခန့်ခွဲရမည်။

၉။ (က) ဗဟိုဘဏ်၏ ဒါရိုက်တာအဖွဲ့ကို ပုဂ္ဂိုလ် ကိုးဦးဖြင့် အောက်ပါအတိုင်း ဖွဲ့စည်း၍ ပြည်ထောင်စုလွှတ်တော်၏ သဘောတူညီချက်ဖြင့် နိုင်ငံတော် သမ္မတက ခန့်အပ်တာဝန်ပေးရမည်။

- (၁) ဗဟိုဘဏ်ဥက္ကဋ္ဌ
- (၂) ဗဟိုဘဏ် ဒုတိယဥက္ကဋ္ဌ သုံးဦးအဖွဲ့ဝင်
- (၃) အစိုးရအဖွဲ့က ရွေးချယ်ပေးသော ပြင်ပမှဘာသာရပ် ဆိုင်ရာ ကျွမ်းကျင်သူ ငါးဦးအဖွဲ့ဝင်

(ခ) ဗဟိုဘဏ်ဥက္ကဋ္ဌ၏ သက်တမ်းသည် ငါးနှစ်ဖြစ်သည်။ ကျန်ဒါရိုက်တာ အဖွဲ့ဝင်များ၏ သက်တမ်းသည် လေးနှစ်ဖြစ်သည်။ ဒါရိုက်တာအဖွဲ့၏

ဥက္ကဋ္ဌနှင့် အဖွဲ့ဝင်များသည် ဆက်တိုက် သက်တမ်းနှစ်ခုထက်ပို၍
ထမ်းဆောင်ခွင့် မရှိစေရ။

(ဂ) ဗဟိုဘဏ်၏ ဥက္ကဋ္ဌနှင့် ဒုတိယဥက္ကဋ္ဌများသည် ဗဟိုဘဏ်၏ လုပ်ငန်း
တာဝန်များကို အချိန်ပြည့်ထမ်းဆောင်ရမည့် အပြင် အခကြေးငွေ
ရရှိသော အခြား မည်သည့်လုပ်ငန်းကိုမျှ ဆောင်ရွက်ခြင်း မပြုရ။

(ဃ) ဒါရိုက်တာအဖွဲ့သည် ဗဟိုဘဏ်၏ အရာရှိတစ်ဦးအား ဒါရိုက်တာ
အဖွဲ့၏ ရုံးလုပ်ငန်းတာဝန်များ ထမ်းဆောင်ရာတွင် တာဝန်ခံအဖြစ်
ဆောင်ရွက်ရန် သီးခြားတာဝန်ပေးအပ်ရမည်။

(င) ဒါရိုက်တာအဖွဲ့၏ ဥက္ကဋ္ဌနှင့် အဖွဲ့အဝင်များသည် ဗဟိုဘဏ်လုပ်ငန်း၊
စီးပွားရေးပညာရပ်၊ ငွေကြေးနှင့် ဘဏ်လုပ်ငန်း၊ ဥပဒေပညာရပ်၊
စာရင်းကိုင်နှင့် စာရင်းစစ် လုပ်ငန်းတစ်ရပ်ရပ်တွင် အတွေ့အကြုံနှင့်
ဗဟုသုတကြွယ်ဝသူများ ဖြစ်ရမည်။

(စ) ဒါရိုက်တာအဖွဲ့ဝင်များသည် မိမိနှင့် မိမိ၏ မိသားစုဝင်များ၏ ငွေကြေး
သို့မဟုတ် စီးပွားရေးလုပ်ငန်းနှင့် ဆိုင်သော အကျိုးခံစားခွင့်များကို
ဒါရိုက်တာအဖွဲ့သို့ အပြည့်အစုံ တင်ပြရမည်။

၁၀။ အောက်ပါပုဂ္ဂိုလ်တို့ကို အဖွဲ့ဝင်အဖြစ် ခန့်ထားခြင်း မပြုရ-

(က) နိုင်ငံသားမဟုတ်သူ၊

(ခ) အဖွဲ့ဝင်တစ်ဦး၏ ဇနီး၊ ခင်ပွန်း၊ မိဘ၊ သားသမီး၊ ညီအစ်ကို
မောင်နှမအရင်း၊

- (ဂ) ကုမ္ပဏီ သို့မဟုတ် အစုစပ်လုပ်ငန်း၏ ဝန်ထမ်းများ၊ ဒါရိုက်တာများ၊
ယင်းအဖွဲ့အစည်းများတွင် ငါးရာခိုင်နှုန်းထက်ပိုသော အကျိုးခံစားခွင့်
ပိုင်ဆိုင်သည့် အဓိကအစုရှယ်ယာပိုင်ရှင်များ၊
- (ဃ) ဘဏ်တစ်ခုခု သို့မဟုတ် ငွေရေးကြေးရေး အဖွဲ့အစည်းတစ်ခုခု၏
ဝန်ထမ်းများ၊ ဒါရိုက်တာများ၊ ယင်းအဖွဲ့အစည်းများတွင် ငါးရာခိုင်နှုန်း
ထက်ပိုသော အကျိုးခံစားခွင့်များကို ဒါရိုက်တာအဖွဲ့သို့ အပြည့်အစုံ
တင်ပြရမည်။

၁၁။ ဗဟိုဘဏ်၏ ဥက္ကဋ္ဌနှင့် ဒုတိယဥက္ကဋ္ဌတို့သည် ဒါရိုက်တာအဖွဲ့က သတ်မှတ်သော
ချီးမြှင့်ငွေနှင့် စရိတ်များကို ခံစားခွင့်ရှိသည်။ ယင်းချီးမြှင့်ငွေကို ဗဟိုဘဏ်က ကျခံရမည်။

၁၂။ ပြင်ပမှ ဘာသာရပ်ဆိုင်ရာ ကျွမ်းကျင်သူ ဒါရိုက်တာအဖွဲ့ဝင်များသည် ဒါရိုက်တာ
အဖွဲ့က သတ်မှတ်သော ချီးမြှင့်ငွေနှင့် စရိတ်များကို ခံစားခွင့်ရှိသည်။ ယင်းချီးမြှင့်ငွေကို
ဗဟိုဘဏ်မှ ကျခံရမည်။

၁၃။ လွှတ်တော်ကိုယ်စားလှယ် သို့မဟုတ် နိုင်ငံ့ဝန်ထမ်းအား ဒါရိုက်တာအဖွဲ့ဝင်
အဖြစ် ခန့်အပ်တာဝန်ပေးပါက တာဝန်ပေးအပ်သည့်နေ့မှစ၍ လွှတ်တော်ကိုယ်စားလှယ်
အဖြစ်မှ နုတ်ထွက်ပြီးဖြစ်သည်ဟု လည်းကောင်း၊ နိုင်ငံ့ဝန်ထမ်းအဖြစ်မှ ဝန်ထမ်း
စည်းမျဉ်း စည်းကမ်းနှင့်အညီ အငြိမ်းစားယူပြီး ဖြစ်သည်ဟု လည်းကောင်း မှတ်ယူ
ရမည်။ ထို့ပြင် ဒါရိုက်တာအဖွဲ့ဝင်များသည် နိုင်ငံရေးပါတီအဖွဲ့အစည်း တစ်ခုခု၏
အဖွဲ့ဝင် မဖြစ်ရ။ ပါတီအဖွဲ့အစည်းများ၏ လှုပ်ရှားမှုများ၌လည်း ပါဝင်ဆောင်ရွက်ခြင်း
မပြုရ။

၁၄။ ဗဟိုဘဏ် ဥက္ကဋ္ဌသည် ဗဟိုဘဏ် အကြီးအကဲအဖြစ် တာဝန်ထမ်းဆောင်၍ ဗဟိုဘဏ်၏ လုပ်ငန်းတာဝန်များကို စီမံခန့်ခွဲခြင်းနှင့် မူဝါဒအကောင်အထည်ဖော်ခြင်း တို့ကို ဒါရိုက်တာအဖွဲ့အား တာဝန်ခံပြီး ဆောင်ရွက်ရမည်။

၁၅။ ဗဟိုဘဏ်ဥက္ကဋ္ဌသည် ဗဟိုဘဏ်ကိုယ်စား အရေးယူဆောင်ရွက်ရန် သဘောတူ စာချုပ်များ ချုပ်ဆိုရန်၊ စာချုပ်စာတမ်းများနှင့် စာချွန်လွှာများကို လက်မှတ်ရေးထိုးရန် လုပ်ပိုင်ခွင့်များရှိသည်။ အဆိုပါ လုပ်ပိုင်ခွင့်များကို ဒါရိုက်တာအဖွဲ့က ဆုံးဖြတ်သည့် အတိုင်း ဗဟိုဘဏ်၏ အရာရှိများအား လွှဲအပ်နိုင်သည်။

၁၆။ ဒါရိုက်တာ အဖွဲ့ဝင်တစ်ဦးဦးကို အောက်ပါအကြောင်း တစ်ရပ်ရပ် ပေါ်ပေါက် ပါက ဒါရိုက်တာအဖွဲ့ဝင်အဖြစ်မှ ရပ်စဲပြီးဖြစ်ရမည်-

- (က) ပုဒ်မ ၁၀တွင် ဖော်ပြထားသော ကန့်သတ်ချက် တစ်ရပ်ရပ်နှင့် ငြိစွန်းခြင်း၊
- (ခ) ထောင်ဒဏ်ချမှတ်ခံရခြင်း၊
- (ဂ) ခန့်အပ်သည့် အာဏာပိုင်ထံ နုတ်ထွက်လွှာတင်၍ ခွင့်ပြုချက်ရရှိခြင်း။
- (ဃ) မိမိ၏ တာဝန်ဝတ္တရားများကို စွမ်းဆောင်နိုင်ခြင်း မရှိကြောင်း နိုင်ငံတော်သမ္မတ၏ ဆုံးဖြတ်ခံရခြင်း၊
- (င) ဒါရိုက်တာအဖွဲ့၏ ခွင့်ပြုချက်မရရှိဘဲ ဒါရိုက်တာအဖွဲ့၏ အစည်း အဝေးတက်ရောက်ရန် တစ်ဆက်တည်း သုံးလပျက်ကွက်ခြင်း။

၁၇။ နုတ်ထွက်သွားသော သို့မဟုတ် ရာထူးမှ ရပ်စဲခြင်းခံရသော သို့မဟုတ် ကွယ်လွန်သွားသော ဒါရိုက်တာအဖွဲ့ဝင်၏ ကျန်ရာထူးသက်တမ်းအတွက် ဤဥပဒေပါ

သတ်မှတ်ချက်များနှင့် ညီညွတ်သော သင့်လျော်သူတစ်ဦးဦးကို ဖြည့်စွက်ခန့်ထားရမည်။
ယင်းသို့ ဖြည့်စွက်ခန့်ထားခြင်းကို လစ်လပ်မှု ပေါ်ပေါက်သည့်နေ့မှ သုံးလအတွင်း
ပြုလုပ်ရမည်။

၁၈။ ဒါရိုက်တာအဖွဲ့သည် ဗဟိုဘဏ်၏ လုပ်ငန်းတာဝန်များကို ထိရောက်စွာ
ဆောင်ရွက်နိုင်ရန် သင့်လျော်သော ပုဂ္ဂိုလ်များဖြင့် ကော်မတီများသို့ လိုအပ်သလို
ဖွဲ့စည်းနိုင်သည်။ ထိုသို့ ဖွဲ့စည်းရာတွင် ယင်းကော်မတီများ၏ တာဝန်နှင့် လုပ်ပိုင်ခွင့်
များကို သတ်မှတ်ပေးရမည်။

၁၉။ ဒါရိုက်တာအဖွဲ့သည် ဗဟိုဘဏ်၏ လုပ်ငန်းတာဝန်များကို ဆောင်ရွက်ရန်
အလို့ငှါ ဝန်ထမ်းဖွဲ့စည်းပုံတစ်ရပ် ရေးဆွဲထားရှိရမည်။ ယင်းဖွဲ့စည်းပုံအတွင်း
လိုအပ်သော အရာထမ်းများနှင့် အမှုထမ်းများကို ခန့်ထားရမည်။

၂၀။ ဒါရိုက်တာအဖွဲ့သည် ဗဟိုဘဏ်၏ ဝန်ထမ်းရေးရာ ကိစ္စများနှင့် စပ်လျဉ်းသည့်
စည်းမျဉ်းစည်းကမ်းများ ခံစားခွင့်များကို သတ်မှတ်ရမည်။

၂၁။ ဗဟိုဘဏ်သည် ဒါရိုက်တာအဖွဲ့၏ အတည်ပြုချက်ဖြင့် အောက်ပါတို့ကို
ဆောင်ရွက်နိုင်သည်-

- (က) မိမိ၏ ဝန်ထမ်းများသို့ အာမခံဖြင့်ဖြစ်စေ၊ အာမခံမဲ့ဖြင့်ဖြစ်စေ ချေးငွေ
နှင့် ကြိုတင်ပေးငွေ ထုတ်ပေးခြင်း၊
- (ခ) မိမိ၏ ဝန်ထမ်းများ၊ ဝန်ထမ်းမိသားစုများနှင့် အကျိုးခံစားခွင့် ရရှိမှု
များအတွက် အငြိမ်းစားဝန်ထမ်းရန်ပုံငွေ သို့မဟုတ် အလားတူ အစီ
အစဉ်များ တည်ထောင်ဆောင်ရွက်ခြင်း။

- ၂၂။ (က) ဒါရိုက်တာအဖွဲ့၏ ပုံမှန်အစည်းအဝေးကို တစ်လလျှင် အနည်းဆုံး တစ်ကြိမ် ပြုလုပ်ရမည်။ သို့ရာတွင် ဗဟိုဘဏ်ဥက္ကဋ္ဌ သို့မဟုတ် ဒါရိုက်တာ အဖွဲ့ဝင်အများစု၏ ဆန္ဒဖြင့် မည်သည့်အချိန်မဆို အထူး အစည်းအဝေး ပြုလုပ်နိုင်သည်။
- (ခ) ဒါရိုက်တာအဖွဲ့ဝင်ဦးရေ ထက်ဝက်ကျော် တက်ရောက်လျှင် အစည်း အဝေး အထမြောက်သည်။
- (ဂ) အစည်းအဝေးတွင် သဘာပတိအဖြစ် ဒါရိုက်တာအဖွဲ့ ဥက္ကဋ္ဌက လည်းကောင်း၊ ဥက္ကဋ္ဌမရှိသည့်အခါ ဥက္ကဋ္ဌက တာဝန်ပေးအပ်သည့် ဒါရိုက်တာအဖွဲ့ဝင် ဗဟိုဘဏ် ဒုတိယဥက္ကဋ္ဌ တစ်ဦးဦးက လည်း ကောင်း ဆောင်ရွက်ရမည်။
- (ဃ) ဒါရိုက်တာအဖွဲ့၏ အစည်းအဝေးတွင် ဆုံးဖြတ်ချက်များကို တက် ရောက်သော ဒါရိုက်တာအဖွဲ့ဝင် အများစု၏ ဆန္ဒမဲဖြင့် ချမှတ်ရမည်။ မဲအရေအတွက် တူညီနေလျှင် သဘာပတိ၏ အဆုံးအဖြတ်မဲဖြင့် ဆုံးဖြတ်ချက် ချမှတ်ရမည်။
- (င) ဒါရိုက်တာအဖွဲ့ အစည်းအဝေးများ၌ ပြည်ထောင်စုအစိုးရ၊ ဘဏ္ဍာ ရေးနှင့် အခွန်ဝန်ကြီးဌာနနှင့် ပြည်ထောင်စုအစိုးရ၊ အမျိုးသားစီမံ ကိန်းနှင့် စီးပွားရေးဖွံ့ဖြိုးတိုးတက်မှု ဝန်ကြီးဌာနများမှ ဒုတိယဝန်ကြီး တို့အား လေ့လာသူများအဖြစ် တက်ရောက်ရန် ဖိတ်ကြားရမည်။

၂၃။ ဒါရိုက်တာအဖွဲ့ဝင်တစ်ဦးဦး၏ အကျိုးခံစားခွင့်များနှင့် ဆက်စပ်လျက်ရှိသော

ကိစ္စရပ်များကို ဒါရိုက်တာအဖွဲ့က အရေးယူဆောင်ရွက်ရန် လိုအပ်သည့်အခါ ယင်း
ကိစ္စနှင့် ပတ်သက်သည့် အစည်းအဝေးတွင် ယင်းဒါရိုက်တာအဖွဲ့ဝင်က ဆန္ဒမဲပေးပိုင်ခွင့်
မရှိစေရ။

အခန်း(၄)

မတည်ငွေရင်းနှင့် အမြတ်ခွဲဝေမှု

၂၄။ နိုင်ငံတော်သည် ဗဟိုဘဏ်၏ တစ်ဦးတည်းသော အစုရှယ်ယာပိုင်ရှင်ဖြစ်သည်။
ဗဟိုဘဏ်၏ ခွင့်ပြုမတည်ငွေရင်းသည် ကျပ်သန်းပေါင်း သုံးသိန်းဖြစ်သည်။ ယင်းအနက်
ငွေကျပ် သန်းပေါင်း တစ်သိန်းကို နိုင်ငံတော်က ထည့်ဝင်ပြီး ဖြစ်ရမည်။ ဗဟိုဘဏ်၏
ခွင့်ပြုမတည်ငွေရင်းနှင့် ထည့်ဝင်ပြီး မတည်ငွေရင်းတို့ကို အစိုးရအဖွဲ့၏ ခွင့်ပြုချက်ဖြင့်
တိုးမြှင့်နိုင်သည်။ မတည်ငွေရင်းများကို လျှော့ချခြင်း မပြုရ။

၂၅။ ဗဟိုဘဏ်၏ ရရန်ပိုင်ခွင့်များ တန်ဖိုးသည် ပေးရန်တာဝန်များ တန်ဖိုးနှင့်
ထည့်ဝင်ပြီး မတည်ငွေရင်း နှစ်ရပ်ပေါင်းအောက် လျော့နည်းသည့်အခါ ဗဟိုဘဏ်က
အဆိုပြု၍ အစိုးရအဖွဲ့က ခွင့်ပြုသည့်အတိုင်း ဝန်ကြီးဌာနသည် အစိုးရငွေချေး သက်သေခံ
လက်မှတ်များကို ဗဟိုဘဏ်သို့ ထုတ်ပေးရမည်။

၂၆။ ဗဟိုဘဏ်၏ နှစ်အလိုက် အသားတင်အမြတ်ငွေ တွက်ချက်ရာတွင် နှစ်
အတွက် လုပ်ငန်းဆောင်ရွက်မှု အသုံးစရိတ်များကို ထုတ်နုတ်ပြီးနောက် ရလမ်းမရှိသော
ကြွေးမြီနှင့် ရရန် မသေချာသော ကြွေးမြီများအတွက် လျာထားခြင်း၊ ရရန်ပိုင်ခွင့်များ
အတွက် တန်ဖိုးလျော့လျာထားခြင်း၊ ဝန်ထမ်းများ၏ သက်သာချောင်ချိရေးနှင့် အငြိမ်းစား

ရန်ပုံငွေများအတွက် လျာထားခြင်းတို့ကို ဆောင်ရွက်ပြီး တွက်ချက်ရမည်။ ဗဟိုဘဏ်သည် လိုအပ်သည်ဟု ယူဆသော အခြားကိစ္စရပ်များအတွက် လျာထားခြင်းကိုလည်း အစိုးရ အဖွဲ့၏ ခွင့်ပြုချက်ဖြင့် ပြုလုပ်နိုင်သည်။

၂၇။ ဗဟိုဘဏ်သည် အထွေထွေ သီးသန့်ငွေစာရင်းကို တည်ထောင်ထားပြီး ဖြစ်ရမည်။ နှစ်စဉ် နှစ်ကုန်ဆုံးသည့်အခါ အသားတင် အမြတ်ငွေ၏ လေးဆယ်ရာခိုင်နှုန်း နှင့် ညီမျှသော ငွေပမာဏကို ကျပ်သန်းဂဏန်း အလီလီဖြင့် ဗဟိုဘဏ်၏ ထည့်ဝင်ပြီး မတည်ငွေရင်း၏ တစ်ရာ ရာခိုင်နှုန်းနှင့် ညီမျှသည်အထိ အထွေထွေသီးသန့် ငွေစာရင်းသို့ ခွဲဝေပေးသွင်းရမည်။ အစိုးရအဖွဲ့၏ ခွင့်ပြုချက်ဖြင့် အထွေထွေသီးသန့်ငွေစာရင်းသို့ လွှဲပြောင်းသော ငွေပမာဏကို နှစ်စဉ်သတ်မှတ် ရာခိုင်နှုန်းထက် ကျော်လွန်၍ တိုးမြှင့် နိုင်သည် သို့မဟုတ် အထွေထွေသီးသန့်ငွေစာရင်း၏ စုစုပေါင်းငွေကို ဗဟိုဘဏ်၏ ထည့်ဝင်ပြီး မတည်ငွေစာရင်းထက် ကျော်လွန်၍ တိုးမြှင့်နိုင်သည်။

၂၈။ ပုဒ်မ ၂၇အရ အထွေထွေသီးသန့် ငွေစာရင်းသို့ လွှဲပြောင်းပေးသွင်းပြီးနောက် အသားတင်အမြတ်ငွေမှ ကျန်ရှိငွေကို ပုဒ်မ ၂၅အရ ထုတ်ပေးထားပြီး ဗဟိုဘဏ်မှ ကိုင်ဆောင်ထားသော အစိုးရငွေချေးသက်သေခံ လက်မှတ်များကို ရွေးယူရန် အသုံးပြု ရမည်။

၂၉။ ဗဟိုဘဏ်သည် နှစ်စဉ် နှစ်ကုန်ဆုံး၍ အရှုံးပေါ်ပေါက်သည့်အခါ အဆိုပါ အရှုံးကို ပုဒ်မ ၂၇အရ တည်ထောင်ထားသော အထွေထွေသီးသန့်ငွေစာရင်းမှ ခုနှိမ် ရမည်။

၃၀။ ဗဟိုဘဏ်သည် ပုဒ်မ ၂၇နှင့် ၂၈တို့အရ ဆောင်ရွက်ပြီးနောက်

ကျန်ရှိသောအသားတင်အမြတ် လက်ကျန်ငွေကို ကျပ်သန်းဂဏန်းအလီလီဖြင့် နှစ်ကုန်ဆုံးပြီးနောက် ပြည်ထောင်စုဘဏ္ဍာငွေ အရအသုံး ခန့်မှန်းခြေငွေစာရင်းသို့ ဆောလျင်စွာ လွှဲပြောင်း ပေးအပ်ရမည်။

၃၁။ ဗဟိုဘဏ်သည် ခုနှိမ်မှု သို့မဟုတ် ပေးချေမှု စသည်တို့ကို ပြုလုပ်ခြင်းအားဖြင့် မိမိ၏ ရရန်ပိုင်ခွင့်များသည် ပေးရန်တာဝန်များနှင့် ထည့်ဝင်ပြီး မတည်ငွေရင်း နှစ်ရပ် ပေါင်းအောက် လျော့နည်းလိမ့်မည်ဟု ယူဆပါက ပုဒ်မ ၂၇နှင့် ပုဒ်မ ၂၈တို့အရ ဆောင်ရွက်မှုကို သော်လည်းကောင်း၊ ပုဒ်မ ၃၀အရ လွှဲပြောင်းပေးအပ်မှု တစ်စုံတစ်ရာကို သော်လည်းကောင်း မပြုလုပ်ရ။

၃၂။ ရွှေ၊ အထူးထုတ်ယူခွင့်များ၊ အပြည်ပြည်ဆိုင်ရာ အသိအမှတ်ပြု ငွေစာရင်း ယူနစ်များ သို့မဟုတ် ကျပ်ငွေဖြင့် တန်ဖိုးသင့်ထားသော နိုင်ငံခြားငွေကြေးတို့၏ တန်ဖိုးများ သို့မဟုတ် နိုင်ငံခြားငွေလဲလှယ်နှုန်းများတွင် တစ်စုံတစ်ရာ ပြောင်းလဲမှုကြောင့် ဗဟိုဘဏ်၏ ရွှေ၊ အထူးထုတ်ယူခွင့်များ၊ နိုင်ငံခြားငွေကြေးများ တစ်ရပ်ရပ်ကို တန်ဖိုး ပြန်လည်သတ်မှတ်ခြင်းဖြင့် ပေါ်ပေါက်လာသည့် ရရန်ပိုင်ခွင့်များနှင့် ပေးရန်တာဝန် များ၏ တန်ဖိုးပြောင်းလဲမှုများအတွက် အထူးသီးသန့် ငွေစာရင်းတစ်ရပ် တည်ထောင် ထားရမည်။

၃၃။ (က) ရွှေ၊ အထူးထုတ်ယူခွင့်များ၊ နိုင်ငံခြားငွေကြေးများနှင့် အပြည်ပြည် ဆိုင်ရာ အသိအမှတ်ပြု ငွေစာရင်းယူနစ်များ၏ ကျပ်ငွေတန်ဖိုးများကို နိုင်ငံခြားငွေလဲလှယ်နှုန်း ပြောင်းလဲခြင်းကြောင့် ပြန်လည်တန်ဖိုး သတ်မှတ်ရာတွင် ဖြစ်ပေါ်လာသော ဗဟိုဘဏ်၏ မည်သည့်နှစ်မှ

မည်သည့်အသားတင် အမြတ်ကိုမဆို ယင်းအထူးသီးသန့် ငွေစာရင်း သို့ မြီရှင်စာရင်း ရေးသွင်းရမည်။

- (ခ) ပုဒ်မခွဲ (က)ပါ ပြောင်းလဲမှုတစ်ခုခုကြောင့် ဖြစ်ပေါ်လာသော ဗဟိုဘဏ်၏ မည်သည့်နှစ်မှ မည်သည့်အသားတင်အရှုံးကိုမဆို ယင်းအထူးသီးသန့်ငွေစာရင်းရှိ မြီရှင်လက်ကျန်မှ ခုနှိမ်ရမည်။
- (ဂ) ပုဒ်မခွဲ (က)တွင် ရည်ညွှန်းသော အသားတင်အမြတ်သည် လည်းကောင်း၊ ပုဒ်မခွဲ(ခ)တွင် ရည်ညွှန်းသော အသားတင်အရှုံးသည် လည်းကောင်း ဗဟိုဘဏ်၏ နှစ်စဉ်အသားတင်အမြတ်ငွေ တွက်ချက်ရာတွင် မပါဝင်စေရ။

၃၄။ ဗဟိုဘဏ်သည် ဝင်ငွေအပေါ် ကောက်ခံသည့် အခွန်များ၊ တံဆိပ်ခေါင်းခွန်များ သို့မဟုတ် အလားတူအခွန်များနှင့် ဘဏ်လုပ်ငန်း ဆောင်ရွက်မှုများအပေါ် အခွန်စည်းကြပ်မှုများမှ ကင်းလွတ်ခွင့် ရှိစေရမည်။

၃၅။ ဗဟိုဘဏ်သည်-

- (က) မိမိ၏ ဘဏ္ဍာငွေအပေါ် ရပ်တည်၍ မိမိ၏ ဘဏ္ဍာငွေအစီအစဉ်ဖြင့် လုပ်ငန်းများကို ဆောင်ရွက်ရမည်။
- (ခ) ဘဏ္ဍာရေးနှစ် တစ်နှစ်မစမီ ဗဟိုဘဏ်၏ နှစ်စဉ်အရ အသုံးခန့်မှန်းခြေ ငွေစာရင်းကို ရေးဆွဲ၍ ဒါရိုက်တာအဖွဲ့သို့ တင်ပြအတည်ပြုချက် ရယူရမည်။ ဒါရိုက်တာအဖွဲ့က အတည်ပြုပြီးသော နှစ်စဉ်အရအသုံးခန့်မှန်းခြေငွေစာရင်းကို အစိုးရအဖွဲ့သို့ တင်ပြသည်နှင့် တစ်ပြိုင်နက်

ပြည်ထောင်စု လွှတ်တော်သို့လည်း တင်ပြရမည်။

(ဂ) ဒါရိုက်တာအဖွဲ့သည် နှစ်စဉ်အရအသုံး ခန့်မှန်းခြေငွေစာရင်းကို အကောင်အထည်ဖော်ရန် လိုအပ်သော ဘဏ္ဍာရေး စည်းမျဉ်းများကို ချမှတ်ရမည်။

၃၆။ (က) ဗဟိုဘဏ်၏ စာရင်းများကို ဘဏ်တွင်းစာရင်းစစ်ဌာနက သုံးလပတ် အလိုက် ပုံမှန်စစ်ဆေးရမည်။ စာရင်းစစ်ဆေးချက် အစီရင်ခံစာကို ဒါရိုက်တာအဖွဲ့သို့ တင်ပြရမည်။

(ခ) ဗဟိုဘဏ်၏ စာရင်းများကို ဘဏ်တွင်း စာရင်းစစ်ချုပ်က အနည်းဆုံး တစ်နှစ်လျှင်တစ်ကြိမ် စစ်ဆေးရမည်။

(ဂ) ဗဟိုဘဏ်သည် နှစ်စဉ် နှစ်ကုန်ဆုံးတိုင်း နှစ်ချုပ်ငွေစာရင်းရှင်းတမ်း များကို ရေးဆွဲရမည်။ ဗဟိုဘဏ်သည် ပြည်ထောင်စုစာရင်းစစ်ချုပ် က မှန်ကန်ကြောင်း လက်မှတ်ရေးထိုးသည့် အရှုံးအမြတ်စာရင်းနှင့် လက်ကျန်ရှင်းတမ်းတို့နှင့်အတူ နှစ်ချုပ် အစီရင်ခံစာကို အစိုးရအဖွဲ့သို့ နှစ်ကုန်ဆုံးပြီးနောက် ခြောက်လအတွင်း တင်ပြရမည်။

(ဃ) ပုဒ်မခွဲ(ဂ)အရ တင်ပြပြီးနောက် ဗဟိုဘဏ်သည် နှစ်ချုပ်အစီရင် ခံစာကို အများပြည်သူ သိရှိစေရန် ထုတ်ပြန်ကြေညာရမည်။

ဆက်လက်ဖတ်ရှုလိုပါက စိုက်ပျိုးရေးဦးစီးဌာန၊
ဗဟိုစာကြည့်တိုက် (e - Library)တွင်
လာရောက်ဖတ်ရှုနိုင်ပါသည်။

